

ആത്മാവിന്റെ ഐക്യത സമാധാന ബന്ധത്തിൽ കാക്കുവാൻ ശുഷ്കാന്തി കാണിക്കുക

സാക് പുനൻ

WFTW Malayalam 26 December 2010

www.jeevamozhikal.org

“ഒരുവനേക്കാൾ ഇരുവർ നല്ലത് അവർക്ക് അവരുടെ അധ്വാനത്തിന് നല്ല പ്രതിഫലം ലഭിക്കും. ഒരുവൻ വീണാൽ അവന്റെ സ്നേഹിതൻ അവനെ എഴുന്നേല്പിക്കുവാൻ കഴിയും. വീഴുമ്പോൾ എഴുന്നേല്പിക്കുവാൻ ആരുമില്ലാത്ത മനുഷ്യന്റെ അവസ്ഥ കഷ്ടം തന്നെ. രണ്ടു പേർ ഒരുമിച്ചു കിടന്നാൽ അവർക്ക് കുളിരു മാറും. എന്നാൽ ഏകാകിക്ക് എങ്ങനെ കുളിരു മാറും? ഒരുവൻ ആക്രമിക്കപ്പെട്ടാൽ ഇരുവർക്കും ഒരു മിച്ച് എതിർക്കാം. മുപ്പിരിക്കയറ്റ് പെട്ടെന്നെങ്ങും പൊട്ടുകയില്ല”. (സഭ.പ്രസം.4:9-12)

എപ്പോഴും പരസ്പരം വഴക്കടിച്ചു കൊണ്ടിരുന്ന തന്റെ മൂന്ന് മക്കളെ ഐക്യത്തിന്റെ പാഠം പഠിപ്പിച്ച പ്രായമുള്ള കർഷകന്റെ ഈസോപ്പ് കഥ നിങ്ങൾ കേട്ടു കാണും. മൂന്ന് കനം കുറഞ്ഞ വടികളെടുത്ത് അവയൊരൊന്നും വളരെ എളുപ്പത്തിൽ ഒടിച്ച് കാണിക്കുകയും എന്നാൽ അവയെ ഒരുമിച്ചു ചേർത്തു കെട്ടി കഴിഞ്ഞപ്പോൾ ഒടിക്കുക അസാധ്യമാണെന്ന് കാണിച്ചുകൊടുക്കുകയും ചെയ്തു കർഷകനായ ആ പിതാവ്.

ഐക്യത്തിലും കൂട്ടായ്മയിലും വലിയ ശക്തിയുണ്ടെന്ന് ലോകമക്കൾക്കുപോലുമറിയാം. വെട്ടുകിളികളെ കുറിച്ച് വേദപുസ്തകം പറയുന്നു. “അവർക്ക് രാജാവില്ല എങ്കിലും ഒരുമിച്ച് നിരനിരയായി പുറപ്പെടുന്നു”. (സഭ്യ.30-27) അതാണ് അവയുടെ ശക്തിയും സുരക്ഷിതത്വവും.

യേശു ക്രിസ്തുവിന്റെ സഭയിലും നാം ഈ പാഠമാണ് പഠിക്കേണ്ടത്.

ആധുനിക ലോകത്തിലെ എക്സ്ട്രമിസത്തിൽ പ്രസ്ഥാനങ്ങളിൽ ഉള്ളത് പോലെ ദൈവിക സത്യങ്ങളെ ത്യജിച്ചുകൊണ്ട് മനുഷ്യരാൽ സഫലിപ്പിക്കപ്പെട്ട ഒരു കൂട്ടത്തിന്റെ ഐക്യമല്ല ഞാൻ ഉദ്ദേശിച്ചത്. അത്തരം ഐക്യം വ്യാജമായിരിക്കും.

പുതിയ നിയമം പറയുന്ന ഐക്യതയെന്നാൽ അത് ക്രിസ്തുവിന്റെ ശരീരമാകുന്ന സഭയിലെ അംഗങ്ങൾ ക്രിസ്തു എന്ന തലയ്ക്കു കീഴിൽ ഒരു ശരീരത്തിലെ വിവിധ അവയവങ്ങൾ ചേർന്നിരിക്കുന്നത് പോലെയാണ്. അതു സംഘടനാപരമായ ഒരു യോജിപ്പല്ല. ക്രിസ്ത്യാനി എന്ന പേരുണ്ടെങ്കിലും ക്രിസ്തുവിന്റെ ശരീരത്തിന് പുറത്താണെങ്കിൽ അവരെ ഒഴിവാക്കും. ജീവനുള്ളതിനും ജീവനില്ലാത്തതിനും തമ്മിൽ ഐക്യമുണ്ടാവുകയില്ല. ക്രിസ്തുവിലൂടെ പുതുജനനം പ്രാപിച്ച ജീവനുള്ളവർക്ക് അവരെ പോലെ ദൈവത്താൽ പുതിയ താക്കപ്പെട്ട ആളുകളുമായി മാത്രമേ ആത്മാവിൽ ഐക്യത ഉണ്ടാകൂ. നമ്മെ ക്രിസ്തുവിന്റെ ശരീരത്തിലെ അവയവങ്ങളാക്കിയ പരിശുദ്ധാത്മാവിനാൽ മാത്രമാണ് ക്രിസ്തീയ ഐക്യം സാധ്യമാകുന്നത്. ആത്മാവിന്റെ ഐക്യത സമാധാന ബന്ധത്തിൽ കാക്കുവാൻ വേദപുസ്തകം ഉത്സാഹിപ്പിക്കുന്നു. (എഫെ. 4-3) മനുഷ്യനാൽ ഉണ്ടാകുന്ന എല്ലാ ഐക്യവും പ്രയോജനമില്ലാത്തതാണ്.

ക്രിസ്തുവിന്റെയും അവിടുത്തെ വചനത്തിന്റെയും അധികാരത്തിനു കീഴിൽ ഐക്യത്തോടെ ജീവിക്കുന്ന ഒരു ക്രിസ്തീയ കൂട്ടായ്മയെ എതിർത്തു തോൽപ്പിക്കുവാൻ കഴിയുകയില്ലെന്ന് പിശാചിനറിയാം. അതുകൊണ്ട് തന്നെ ഒരു കൂട്ടായ്മയിലെ അംഗങ്ങളുടെ ഇടയിൽ സംശയത്തിന്റേയും തെറ്റിധാരണയുടേയും വിത്തുകൾ പാകി അവരെ ഓരോരുത്തരെയും വ്യക്തിപരമായി നിർവ്വീര്യരാക്കുക എന്നതാണ് അവന്റെ യുദ്ധ തന്ത്രം.

തന്റെ സഭയെ പാതാള ഗോപുരങ്ങൾ ജയിക്കുകയില്ല എന്ന് യേശു പറഞ്ഞു (മത്താ.16-18). സാത്താനെതിരെയുള്ള യുദ്ധം ജയിക്കുമെന്ന വാഗ്ദാനം നൽകിയിരിക്കുന്നത് ക്രിസ്തുവിന്റെ ശരീരമാകുന്ന സഭയ്ക്കാണ്. മറ്റു വിശ്വാസികളിൽ നിന്ന് വേർപെട്ട് ഏകനായി നിൽക്കുന്ന ഒരു വിശ്വാസി പരാജയപ്പെട്ടേക്കാം.

ക്രിസ്തുവിന്റെ ജീവിതകാലം മുഴുവൻ സാത്താന്റെ ആക്രമണം ഉണ്ടായിരുന്നു. എങ്കിലും ഒരിക്കൽ പോലും സാത്താൻ ജയിച്ചില്ല. ഒടുവിൽ മനുഷ്യ വർഗ്ഗത്തിന്റെ മേലുള്ള പിശാചിന്റെ മുഴുവൻ അധികാരവും അവനിൽ നിന്നും ക്രിസ്തു ക്രൂശിന്മേൽ വച്ച് ഏറ്റെടുക്കുകയും ചെയ്തു.

ഇന്ന് ഉയർത്തെഴുന്നേറ്റ യേശുവിനെ ആക്രമിക്കുവാൻ സാത്താനു കഴിയുകയില്ല. അവന്റെ ആക്രമണം ക്രിസ്തുവിന്റെ ശരീരമാകുന്ന സഭയ്ക്കു മേലാണ്. കർത്താവ് തലയായി ഒരു ശരീരം പോലെ ഐക്യത്തോടെ നിന്നാൽ മാത്രമേ സഭയ്ക്ക് സാത്താനെ ജയിക്കാൻ സാധിക്കൂ.

ഒരു ക്രിസ്തീയ കുട്ടായ്മയിലെ ഒരംഗം തന്റെ ചുമതല നിറവേറ്റുന്നില്ലെങ്കിൽ ആ അളവിൽ ശരീരത്തിന്റെ ശക്തി കുറയും. ഇത് സാത്താനറിയാം. അതു കൊണ്ട് തന്നെ അവൻ വ്യക്തികളെ കുട്ടത്തിൽ നിന്ന് വേർതിരിച്ച് നിർത്തുവാൻ നിരന്തരം ശ്രമിക്കുന്നു. അല്ലെങ്കിൽ പല വിഭാഗങ്ങളായി ഭിന്നിപ്പിക്കുന്നു. എങ്ങനെയും തന്റെ ലക്ഷ്യം നേടുന്നു.

അതിനാൽ നമ്മളും ക്രിസ്തുവിന്റെ ശരീരത്തിലെ മറ്റംഗങ്ങളും തമ്മിലുള്ള ബന്ധത്തെ ക്ഷീണിപ്പിക്കുന്ന പിശാചിന്റെ ചതിക്കെതിരെ നിരന്തരം പോരാടണം.